

”حق تصنیف و طباعت کا حکم شرعی دریا کریم کی ایک کوشش“

از مولانا محمد بڑھان الدین سنہلی، ناظم مجلس تحقیقات شرعیہ، ندوۃ العلماء، لکھنؤ

ادھر کوئی نصف صدی سے جو مسائل زیر بحث ہیں ان میں ”حق تالیف“ اور اس کے جسٹیشن کا مسئلہ بھی ہے، اگرچہ اس درمیان اس موضوع پر کافی لکھا گیا ہے، مگر اندازہ ہوتا ہے کہ حقانی علماء کی پوری جماعت ابھی متفقہ طور پر کسی ایک متعین نتیجہ تک نہیں پہنچ سکی ہے۔ لہذا بحال کلام اور گفتگو کی گنجائش اب بھی باقی ہے۔ اسی صورت حال سے راقم سطور کو جرأت ہوئی کہ اپنے حقیقہ مطالعہ اور غور و فکر کا سلسلہ جاری رکھے اور پھر اس کے نتائج اہل علم کے سامنے برائے استصواب پیش کرے، بس ان سطروں کا خاکہ اس وقت یہی ہے۔ اس لیے ان کی حیثیت کسی قطعی فیصلہ یا فتویٰ کی نہیں بلکہ ایک طالب علمانہ رائے کی ہے۔ بتانے کی ضرورت نہیں کہ اس

۱۔ اگرچہ یہ واقعہ ہے کہ برصغیر کے اکابر علماء مثلاً حکیم الامت حضرت مولانا اشرف علی تھانوی، مولانا مفتی محمد شفیعؒ (سابق مفتی اعظم پاکستان) شیخ الحدیث حضرت مولانا محمد زکریا رحمہم اللہ۔ کی اکثریت نے حق تالیف و تصنیف اور اس کے جسٹیشن کرانے (خاص طور پر اس کی خلاف ورزی کو نہ ولسے ہر جان لینے) کو ناجائز بتایا ہے۔ لیکن بعض دیگر علماء مثلاً مولانا مفتی عبدالغنی رسائی مفتی مدرسہ امینیہ دہلی، وشاگرد حضرت مولانا مفتی کفایت اللہ رحمہما اللہ (اور مولانا مفتی سید عبدالوہاب صاحب لاچوری مدظلہ) حق تالیف یعنی اس پر معاوضہ لینے کو جائز قرار دیتے ہیں۔ (دیکھیے فتاویٰ رحیمیہ جلد سوم صفحہ ۷۴۳-۷۴۵) اگرچہ ان دونوں قولوں کے درمیان فی الجملہ ایک نقطہ اشتراک بھی۔ خود کرنے سے نہ کتنا نظر آسکتا ہے۔ (کیا عجب ہے کہ اگلی سطریں اس کی ایک کوشش ثابت ہوں) بعض ثقہ حضرات سے معلوم ہوا کہ حضرت مولانا مفتی کفایت اللہ رحمہ اللہ بھی جسٹیشن کے حوالے سے قائل تھے، اور موجود علماء میں دارالعلوم دیوبند کے مفتی مولانا نظام الدین صاحب بھی جسٹیشن کے جواز کا رجحان رکھتے ہیں۔ جیسا کہ ان کے مطبوعہ ”نظام الفتاویٰ سے پتہ چلتا ہے۔

مسئلہ پر غور کرنے وقت یہ بات ذہن میں رہنا ضروری ہے کہ اس کے کئی پہلو ہیں۔

مشاطا مصنف کا مستودہ اور اس کی فریج فروخت، مثلاً مصنف کا کسی شخص کو طاعت و اشاعت کا اختیار دینا اور اس پر معاوضہ لینا، مثلاً طاعت کا اختیار لینے والے شخص کا اپنے اسی اختیار کا کسی دوسرے کے سپرد کرنے پر معاوضہ لینا، مثلاً مصنف یا ناشر کا رجسٹریشن کرنا اور اس کی خلاف ورزی کر کے چھاپنے والے شخص سے، ہر جانہ، وصول کرنا، مثلاً مجازات مصنف یا مجاز طابع یا ناشر کی اجازت کے بغیر۔ چھاپ لینا،

ذیل میں ان شکلوں میں سے ہر ایک کا حکم شرعی دریافت کرنے کی — کتاب و سنت، نیز فقہ و فتاویٰ وغیرہ کی روشنی میں — ایک کوشش کی گئی ہے۔ رول ان اُصبت فین اللہ و رول ان اُخطات فتنی و مین الشیطان

اہل علم سے درخواست ہے کہ وہ اسے بغور ملاحظہ فرمانے کے بعد اپنی آراء سے مطلع فرمائیں، چونکہ صرف ماقم السطور پر احسان ہو گا بلکہ دین و شریعت نیز امت مسلمہ کی ایک بہت بڑی خدمت بھی ہوگی۔

تصنیف کی فروخت | حق تصنیف و تالیف کے معنی اگر یہ ہیں کہ جس مصنف نے محنت مشاقق برداشت کرنے، نیز اپنا قیمتی وقت اور بسا اوقات کثیر دولت خرچ کرنے کے بعد ایک اہم تصنیف تیار کی ہے وہ اس کی قیمت وصول کرنے اور دوسرے شخص یا اشخاص کو اس تصنیف سے فائدہ اٹھانے کی اجازت دینے پر کیا معاوضہ لینے کا حق رکھتا ہے تو شرعی اصول کے لحاظ سے۔ نیز بعض علمائے متقدمین کے ایک ممول کو سامنے رکھتے ہوئے (کچھ شرطوں کے ساتھ) اس کی گنجائش یقیناً نکلتی یا نکل سکتی ہے، کیونکہ مصنف کو اپنی تصنیف کے سلسلہ میں محنت اور وقت نیز روپیہ خرچ کرنے کی وجہ سے "مستاع" کے بمزمل، اور اس کی تصنیف کو "مصنوع" کے مثل ٹھہرایا

لے اس یہ فرق ہے کہ عام مصنوعات سے عموماً جسم و قالب کو فائدہ پہنچتا ہے اور "تصنیف" سے قلب و دماغ کو، پھر عقل کے توسط سے بعض شکلوں میں جسم کو بھی فائدہ پہنچتا ہے، پہنچ سکتا ہے، رہتی اگلے صفحہ پر

جاسکتا ہے۔ اور جیسا کہ ہر صناع کو اپنی مصنوع پر حق ملکیت شرعاً بھی حاصل ہوتا ہے۔ اسی طرح مصنف کو بھی اپنی تصنیف پر یہ حق حاصل ہونے کی گنجائش نکلتی یا نکل سکتی ہے اور پھر جس طرح صناع اپنی مصنوع سے استفادہ کی اجازت دینے یا نہ دینے، نیز بلا عوض یا معاوضہ لیکر اجازت دینے میں مختار رہے، اسی طرح مصنف کو بھی یہ اختیار حاصل ہے یا حاصل ہو سکتا ہے کہ وہ بھی معاوضہ لے سکے، نیز چھنے افراد کو وہ چاہے اجازت دے اور جس کو چاہے نہ دے اس کا بھی اسے کیا اختیار ہونا چاہیے۔ عہ ہم اس بارے میں رعلیہ متقدمین میں سے، محدثین کے طرز عمل سے، استیساں ہو کہ استنباد کر سکتے ہیں کہ وہ اپنی مرویات کی اجازت جیسے چاہتے دیدیتے تھے اور جسے مناسب نہ سمجھتے اسے منع بھی کر دیتے تھے اور بعض محدثین سے معاوضہ لیکر اجازت دینا بھی منقول ہے (جیسا کہ حارث ابن اسامہ کے بارے میں مشاہد عبد العزیز رحمۃ اللہ علیہ بستان المحدثین میں نقل کیا ہے)۔

علاء الدین، اصول حدیث کی مشہور معتبر کتاب، "مقودہ ابن الصلاح" میں اجرت لیکر حدیث بیان کرنے والوں کے بارے میں یہ تفصیل مذکور ہے:-

من أخذ من القدریث اجراً من حدیث سئلہ اور اس کی روایت و اجازت قلل من قبولہ ساداتیہ عند قوم من بر جعفر اجرت لیس اس کی بدایت کے قبول کرنے ہوگا کہ کوئی شخص اپنی مصنوع یا شے فروخت کر دے تو جس طرح ہر فروخت شدہ شے کا حکم ہے کہ اس کی ملکیت نکل جاتی ہے اسی طرح مصنف کا من بھی، اگر اس نے فروخت کر دیا تو وہ خریدنے والے کی ملکیت میں تھا ہیگا مصنف کی ملکیت سے نکل جائے گا، پھر خریدار کے لئے بعینہ اس نسخہ کا بیچنا جائز ہوگا لیکن اگر مصنف نے صرف طباعت کا اختیار دیا ہے تو اس اختیار کے فروخت کا حق ہے ہوگیا نہیں؟ اس کا جواب آگے آ رہا ہے۔

تعلیق المحدثین ص ۳۵ از شہ عبد العزیز کوہلوی۔

عہ لیکن اگر اجازت کے بغیر بھی کوئی استفادہ (یا روایات) کرنا ہے تو پھر جو علمائے نزدیک نے استفادہ اور روایت کرنا درست ہوگا، البتہ نامناسب اور ناپسندیدہ ہوگا

اُتْمَةُ الْحَدِيثِ... وَتَرْخُصُ الْوَلِيُّعِ الْفَضْلُ
بَعْدَ دَكَيْنٍ وَطَلَعَ بِهِ عَبْدُ الْعَزِيزِ الْمَكِّيُّ وَ
أَخْرَجَهُ فِي أَخْذِ الْعَوْنِ عَلَى الْحَدِيثِ،
وَذَلِكَ شَيْبَةً بِأَخْذِ الْأَجْرَةِ عَلَى تَلْسِيمِ الْقَوْلِ
وَقَوْلِهِ خَيْرٌ لِّمَنْ فِي هَذَا مِنْ حَيْثُ الْعَرَفَ
خَيْرًا لِلْمَعْرُوفَةِ، وَانْظُرْ لِيَسَاءَ لِفَاعِلِهِ
إِلَّا أَنْ يَقْتَرِنَ ذَلِكَ بِمَقْدُورٍ ذَلِكَ عَنْهُ
كَمَلَهُ... مَا قَرَأْتُ إِيَّاهُ أَحْمَدُ بْنُ الْقُرْطُوبِيِّ
فَعَلَهُ ذَلِكَ لِأَنَّهُ إِشْرَافُ الْأَسْمَاءِ الشَّيْخَانِي
أَمَّا مَا جَوَّازَ أَخْذَ الْأَجْرَةِ عَلَى التَّحْدِيثِ فَهُوَ

ذکر کرنے میں اختلاف ہے، بعض محدثین
منع کرتے ہیں اور بعض اجازت دیتے ہیں،
ابن میں ابو نعیم عبد العزیز مکی اور دیگر بعض
محدثین مشاہل میں جو حدیث سناتے پر
اجرت کو جائز کہتے ہیں اور اسے تعلیم قرآن
کی اجرت کے مشابہ سمجھتے ہیں، لیکن حدیث
پر اجرت لینے کو یہ حضرات بھی، بلند اخلاق
کے خلاف سمجھتے ہیں۔

اور ایسے شخص کے بارے میں جن میں کج گنجائش
کم خیال کرتے ہیں، ہاں! اس پر اجرت اگر
کسی عذر کی وجہ سے ملی جائے تو مضافاً نہیں
یہ خواہ اسحاق شیرازی نے اس کے جواز کا
فتویٰ دیا ہے۔ (مجموعی یا نذر کی صورت میں

ان صراحتوں سے یہ نتیجہ نکلتا ہے کہ اس پر معاوضہ اور اجرت لینے کے جواز کی تو بہت
سے علماء کے نزدیک گنجائش ہے لیکن اسے (معاوضہ لینے کو) عموماً نا پسندیدہ قرار دیا گیا
تضعیف سے فائدہ اٹھانے ہی کی ایک دوسری شکل (بلکہ پائیدار شکل) اس کی نقل حاصل
کر لینا ہے۔ لہذا اسے بھی مصنف کی اجازت پر موقوف ہونا چاہیے۔ اور موجودہ زمانہ
میں نقل ہی کی گویا ایک ترقی یافتہ شکل طباعت ہے اس بناء پر طباعت کی اجازت
دینے کا حق بھی مصنف ہی کو پہنچتا ہے۔ یعنی جس شخص کو مصنف طباعت کی اجازت دے دیا
وہ گویا مصنف کا نمائندہ ہو گا۔ اور اسی کے توسط سے اجازت لیکر قارئین و مستفیدین
تضعیف سے فائدہ اٹھائیں گے۔ اور اس بات کا حق بھی مصنف ہی کو ہے کہ وہ مطلوبہ
سے مقدم ابن الصلاح ص ۷۷ مطبعہ قیومیہ شہادہ

نقلوں و معنی کتاب کے مطبوعہ نسخوں کی تعداد بھی متعین کرے، کیونکہ تعداد متعین کرنا گویا اسے افراد کو استغافہ کی اجازت دینے کے قائم مقام ٹھہرایا جاسکتا ہے، البتہ ان نقلوں یعنی مطبوعہ نسخوں کی قیمت مقرر کرنا اور ان کی قیمت لینا طابع کا حق ہوگا کیونکہ یہ نقل وہی خود یا اپنے خاندانوں کے ذریعہ فراہم کر رہا ہے اور وہ نقل (کتابیں) بذات خود مال مقوم ہیں جن کا مالک، طابع و ناشر ہے (ہر مالک کو اپنی مملوک شے پر تصرف کا حق ہوتا ہی ہے تو ان پر مطبوعہ کتابوں پر بھی ہوگا۔

مذکورہ بالا تفصیل گوسائے رکھ کر اگرچہ یہ کہا جاتا تو شرعاً درست نظر آتا ہے کہ مصنف کو اپنی تصنیف پر مستفید بن سے۔ بالواسطہ اور بلاواسطہ معاوضہ لینے کافی الجحد حق حاصل ہے البتہ یہ بات قابل بحث رہ جاتی ہے کہ معاوضہ دینے کا جو مروجہ طریقہ ہے کہ ناشر ہر ایڈیشن پر مصنف کو مطبوعہ نسخوں یا کتابوں کی مقدار کے لحاظ سے اپنی صوابدید کے مطابق عموماً معاوضہ دیتا ہے تو کیا اس طریقہ سے معاوضہ لینے کا معاہدہ جائز ہے یا نہیں؟

مردق شکل میں عموماً پہلے سے نہ تو معاوضہ کی مقدار متعین ہوتی ہے اور نہ ادائیگی کی مدت، بلکہ بعض اوقات سرے سے کوئی اصول ہی طے نہیں ہوتا۔ بس مصنف یا تصنیف کی مقبولیت یعنی "مانگ" پر اس کے عوض کی مقدار کو موقوف رکھا جاتا ہے۔ اس آخری صورت میں نہ صرف یہ کہ معاوضہ کی مقدار مجہول ہوتی ہے بلکہ اس کا ملنا بھی یقینی نہیں ہوتا۔ اس طرح یہ صورت ان شکلوں میں شامل ہو جاتی ہے۔ جسے "غرض" کہا جاتا ہے۔ اور غرضہ والی بیچ سے رسول اللہ صلی اللہ علیہ وسلم نے سختی کے ساتھ منع کیا ہے۔ یہ حدیث، مستند احادیث کی کتابوں میں ملتی ہے۔

بیانِ ہم صحیح مسلم ج ۲ ص ۱۰۱ سے الفاظ حدیث نقل کر رہے ہیں۔

نعم رسول اللہ صلی اللہ علیہ وسلم عن بیح الغور۔ (اللہ کے رسول صلی اللہ علیہ وسلم نے بیح غور

سے منع فرمایا ہے۔

صحیح مسلم ج ۲ ص ۱۰۱ مکتبہ رشیدیہ دہلی

اس حدیث کی شرع کرتے ہوئے مشہور شافعی عالم امام نوویؒ فرماتے ہیں :-

أما النوى عن بيع الغنم فهو أصل عظيم
من أصول كتاب البيع ولهذا قدمه
مسلم ويعد خلل فيه مسائل كثيرة غير
منحوتة كيوم... الم معدوم والمجهول
وملا بقدر على تسليمه ومالم يملك بانه
عليه... ونظرا لذلك فكل هذه البيعه
باطلة لانه عذر الخ

اور بیع قر سے ممانعت والی حدیث
خرید و فروخت اور معاملات کے باب
میں ایک عظیم بنیاد فراہم کرتی ہے اور اس
کے تحت بہت سے مسائل آتے ہیں۔ مثلاً
معدوم اور مجهول اشیاء کی بیع، اور ایسی
چیزوں کی بیع کہ جن کے سپرد کرنے پر بائع قادر
نہ ہو جن کا وہ مالک نہ ہو اور اس جیسے دیگر
بہت سے معاملات جو سب کے سب ناجائز ہیں
کیونکہ ”غیر“ کا مصداق ہیں۔“

تصنیف سے فائدہ اٹھانے پر معاوضہ لینا!

خلاصہ یہ کہ اس طرز پر اگر معاوضہ لینے دینے
کا معاہدہ ہو جاتا ہے کہ اس میں نہ معاوضہ
مجهول ہے اور نہ مدت ادائیگی غیر متعین
ہو۔ دنیہ اس کے علاوہ اور بھی کوئی ایسی شرط یا کوئی ایسا نقص نہ ہو جو شریعت کے مسئلہ معاوضہ
اصول کے خلاف ہو، تو اسے جائز کہنے کی گنجائش ہے۔ لیکن اس میں بھی معاوضہ لینا صرف
اسی صورت میں درست ہوگا۔ جبکہ یہ ”تصنیف“ ایسے مفنا میں پر مشتمل نہ ہو جن کا اظہار کرنا
مصنف پر شرعاً واجب تھا،

اور یہی تفصیل سے چونکہ یہ حقیقت سامنے آتی ہے
کہ تصنیف غنہ مصنوع کی طرح ایک مستقل وجود

حق تصنیف میں وراثت

رکھنے والی، متقوم، شئی ہے بعض حق (حق غیر متاکد) نہیں ہے اس لئے نفس اس تصنیف
وراثت کا جاری ہونا تو اصولاً صحیح ہونا چاہیئے اسی طرح اس پر جو معاوضہ ملے مصنف کو

اس کی حیات میں مل چکا ہے اگر وہ موجود ہے تو اس میں بھی وراثت کا جاری ہونا۔ ظہر ہے کہ صحیح ہوگا۔ نیز مصنف کے اپنے کئے ہوئے معاہدہ یا معاملہ کے نتیجہ میں اس کی وفات کے بعد جو معاوضہ ملیگا۔ اس میں بھی وراثت کا جاری ہونا۔ کچھ فقہی نظیروں اور بعض اصول شرعیہ کی بنا پر۔ درست نظر آتا ہے۔ مثلاً فقہ حنفی کی مشہور کتاب رد المحتار شرح درمختار میں ایک یہ اصولی جزئیہ بھی ملتا ہے:-

”والحق المتأكد یورث“ اور اسی اصول کی بنا پر کہا گیا ہے۔ حظ الامام۔

أبی المرتب له من الوقف۔ دییات یورث عنہ۔ (رشامی ص ۳۱)

لیکن جس طرح حق ارث کا بیٹا شرعاً جائز نہیں اسی طرح مصنف کے کسی وارث کو تصنیف کے معاوضہ کی وراثت کے حق کو

حق طباعت اور حق وراثت کا فروخت کرنا۔

فروخت کرنا یعنی اسپرنتے معاہدہ کے ذریعہ معاوضہ لینا جائز نہ ہوگا۔ کیونکہ حق وراثت کی بنا پر جب تک کوئی حقیقی شئی (یعین) حاصل نہ ہو جائے اس وقت تک وہ بس ایک ایسا حق ہے جس کا (یعین) مجرد حق ارث کی (مذبیح) ہو سکتی ہے نہ شراہ۔ البتہ اگر وہ تصنیف بعینہ موجود ہو اور اسے مصنف نے معاوضہ لیکر فروخت نہ کر دیا ہو۔ تو چونکہ وہ حقیقی شئی (معین) ہے، لہذا بعینہ اس میں (اور اس کی قیمت میں بھی) وراثت جاری ہو سکتی ہے۔

(یعین اصل نسخہ کی قیمت میں) یہیں سے اس مسئلہ کا جواب بھی نکل آتا ہے کہ محض طبائع یا شائع کئے یہ جائز نہ ہوگا کہ وہ مصنف کی طرف سے ملی ہوئی طباعت کی اجازت کو منقوض شئی ”قابل عومن“ سمجھ کر اس کی خرید و فروخت کر سکیں گے، اس لئے ایسی اجازت دیا اجازت کی بنیاد پر ظاہراً حق (شرعاً منقوض) نہیں ہے۔ یعنی ایسی چیز نہیں ہے کہ اسپر

نالی معاوضہ لینا درست ہو۔

علامہ ترجمہ شاہد حق، میں وراثت جاری ہوتی ہے۔ جتنی امام (مکراں) کے لئے وقف کی طرف سے مقدمہ عقد مدعا علیہ کے لئے۔

حق طاعت کی فروخت پر مزید گفتگو

صرف حق کی بیع کی ممانعت کا وجہ
اس حدیث سے بھی چلتا ہے جس میں دلاور

کی بیع سے ممانعت کی گئی ہے (مسلم صحیح مسلم ج ۱ ص ۴۹ میں ہے)

ان رسولہ اللہ صلی اللہ علیہ وسلم بھی حق بیع الاولاد و من حببہ (اللہ کے رسول صلی اللہ علیہ وسلم نے اولاد کی بیع سے اور اس کے تہیہ سے منع فرمایا ہے) حلال گد حق "دلاور" مذکورہ حق جیسا ضعیف حق نہیں بلکہ وہ حق متاكد کے قیل کہے۔ اس لئے حق دلاور ثابت جاری ہو سکتی ہے۔ لیکن اس کے باوجود بیع نہیں ہو سکتی

علاوہ ازیں یہ کہ طابع یا ناشر اگر کسی دوسرے کی طاعت یا اشاعت کی اجازت دینے پر معاوضہ لیکتا تو اس پر بیع مالیں حندہ "بھی اپنے عہد کے لحاظ سے صادق آئیگا۔ جس کی ممانعت صریح و صحیح احادیث میں وارد ہوئی ہے مثلاً سنن ابی داؤد ص ۲۲۱۲ و حاشیہ ترمذی ص ۱۶۷ وغیرہ میں اس مفہوم کی متعدد احادیث میں موجود ہیں کہ

میں بنی اکرم صلی اللہ علیہ وسلم نے فرمایا "لا تبیع ما لیس عندک (جو چیز تمہارے پاس نہ ہو اس کی بیع نہ کر) حلال نہیں (اول الذکر رعایت کو ترمذی نے "حسن اور ثانی الذکر کو حسن صحیح کہا) اس کے علاوہ یہ بات بھی قابل غور ہے کہ اگر کوئی طابع کسی دوسرے طابع سے کچھ نقد رقم لیکر اسے طاعت کی اجازت دیتا ہے تو پہلا طابع و در قسم گویا اس نقد رقم کے مقابل میں لیتا ہے جو اس نے (طابع اول نے) مصنف کیوی تھی۔ اس طرح گویا نقد رقم کا تعادل نقد رقم سے ہوگا۔ (جو عموماً کم و بیش ہوئی۔ نیز اموال ربویہ میں سے ہوتی ہے) اس

لے ابو داؤد ص ۱۳۹ و ترمذی ص ۱۶۸

عہ اس جگہ تصنیف سے مراد مصنف کا وہ مسودہ دیا کاغذی پیرہن ہے جس کی کوئی قدر مالیت ہے و نہ کہ اس کے معانی اور مضامین) علاوہ شخص کسی غلام کو آزاد کرنا ہے اسے آزاد شدہ غلام کا حق وراثت بشرطیکہ اس کے اندر شریعتی عبادت نہ ہو حاصل ہوتا ہے اسے اور کچھ نہیں

خرید کر یا تحقیق یا کم از کم مرہا، کے مشبہ کا تحقیق ہوگا جس کی ممانعت بھی منصوص ہے
اسی طرح مشبہ کی بنا پر غلہ خریدنے والے کے لئے اس کی بیع قبل القبض جائز نہیں۔
جیسا کہ صحیح حدیث میں آتا ہے۔

عن اتباع طعاماً فلا یبیعہ حتی یقبضہ قال ابن عباس وأحسب کل شیء بمنزلة
الطعام، ریح مسلم ص ۲۵۵۔ یعنی غلہ خرید کر اس پر قبضہ کرنے سے قبل ہرگز نہ بیچا جائے۔
حضرت ابن عباسؓ فرماتے ہیں کہ اس بارے میں ہر چیز کا حکم غلہ جیسا ہے، اس ممانعت
کی وجہ راوی حدیث۔ حضرت ابن عباسؓ سے پوچھی گئی تو آپ نے فرمایا۔

الأتمرا لحم یتباعونہ بالذهب والطعام متوجعاً لہ کیا تمہیں خبر نہیں ہے کہ
مام طور پر لوگ غلہ سونے کے عوض خریدتے ہیں حالانکہ غلہ کی وصولی بعد میں کہوتے
ہیں۔ اس وجہ کا حاصل وہی ہے جو اوپر گزر چکا، چنانچہ مشہور شارح حدیث ملا علی قاری
بھی موقوفہ میں یہی فرماتے ہیں۔

معنی الحدیث أن یشتری عن
السان طعاماً بدينار الحی اجل ثم یبیعہ
منہ او عن غیرہ قبل ان یقبضہ بدینار
مثلاً فلا یجوز لائتہ فی النقود یربع ذهب
یذهب ما الطعام غائباً کما فی باعہ دینار
الذی اشتري به الطعام بدینارینہ فهو
مأجوراً ۱۷۷

حدیث کا مفہوم یہ ہے کہ کوئی شخص دوسرے
شخص سے مثلاً غلہ کی مقررہ مقدار، ایک
دینار سونے کے بدلے خریدے اور غلہ کی
وصولیابی کرے بغیر یہ خریدار پھر کسی تیسرے
شخص کے ہاتھ دو دینار سونے کے بدلے
میں وہی غلہ فروخت کر دے تو یہ شکل جائز
نہیں، کیونکہ یہ تو ایسا ہی ہو گیا کہ گویا جیسے
کوئی شخص ایک دینار سونے کا سکہ، کو دو
دینار کے بدلے فروخت کر دے، ملاحظہ ہو کہ

یہ بات متفقہ طور پر حرام ہے

لے صحیح مسلم ص ۲۲۰ بحوالہ حاشیہ الامداد ص ۳۴

اس روایت کی بناء پر امام ابو حنیفہ وغیرہ تو "مساک" کی بیج کو مطلقاً ناجائز کہتے ہیں اور مساک کی بیج کے معنی، حقوق کی بیج کے ہی ہوتے لیکن امام مالکؒ اور امام شافعیؒ "مساک" کی بیج، مالکِ اول کے لئے تو جائز کہتے ہیں، البتہ مالکِ ثانی و ثالث کے لئے یہ حضرات بھی ناجائز ہی کہتے ہیں۔ یہ فیصل تمام شرحِ حدیثِ رشتہ مسلم کی شرحِ فدویؒ اور اس وجہٴ مسائلِ شرع موطا ص ۵۰۵ میں ملتی ہے اس تاویل سے بھی جو امام مالکؒ وغیرہ نے کی ہے، معاوضہ لینے کی گنجائش زیادہ سے زیادہ مصنف کے لئے نکل سکتی ہے، طابع یا ناشر کے لئے نہیں نکل سکتی۔ (کیونکہ طابع کی حیثیت تو ہر حال مالکِ ثانی ہی ہوگی، مالکِ اول کے بمنزل اگر کوئی ہو سکتا ہے تو وہ صرف مصنف ہو سکتا ہے اس کے علاوہ اور کوئی نہیں)

زمانہٴ حاضر کے بعض ہندوستانی علما نے حق طبعیت کے جو آپر فقہ حنفی کے مشہور مسئلہ "النسخ لے عن الوطائف ہالے" دفعہ مال لیکر وظیفہ کے اسناد کے لئے استحقاق سے دستبردار ہو جانا کے بارے میں بعض فقہاء کی رائے کی بناء پر اس چیزِ نبیہ سے استدلال کیا ہے، لیکن اس سے استدلال کرنا ضعیف بنیاد پر عمارت کھڑی کرنے کے مترادف ہو گا۔ کیونکہ اولاً تو وہ مسئلہ خود مختلف فیہ ہے اور اکثر فقہاء کا رجحان عدم جواز ہی کی طرف ہے، دوسرے یہ کہ وظیفہ کے حق سے دستبرداری کے عوض مال لینے اور طبعیت کے حق را اگر اسے حق کہنا درست ہیں کے عوض مال لینے میں بڑا فرق ہے۔ کیوں کہ وظیفہ ایسی چیز ہے جس پر اگرچہ

حکمِ راجح سطور ۱۸ دسمبر ۱۹۴۷ء کو اخبار الحقیقہ دہلی کے ذریعہ اس میں دلیل پر نظر کو کے خلاف لکھا گیا ہے اور مسئلہ تکفیلی دیر حاصل کلام بھی اس کا خلاصہ بیان مذکور ہوا ہے۔ اس زمانہ میں اخبار الحقیقہ کے صفحات پر یہ بحث جاری رہی تھی جس کے محرک ممتاز عالم اور سابق ناظم اعلیٰ مجتبیٰ العلماء مولانا مسد محمد میاں رحمۃ اللہ علیہ تھے۔ (باقی اگلے صفحہ پر)

عہدِ اسلام کے مالکِ اول و مالکِ ثانی کی نہایت مبسوط اور بے نظیر شرح ہے جو حضرت شیخ الحدیث مولانا ذکریا صاحب کے شاگردین ہادیہ علی کا ناموں میں سے ہے کہ جس کی بغیر عرب علماء کے یہاں بھی ملنا مشکل ہے اس کا اعتراف بعض نہایت ممتاز عرب علماء نے بھی کیا ہے۔

مستحق کی ابھی پوری ملکیت قائم نہیں ہوئی ہے۔ لیکن استحقاق ہو کہ ہو چکا ہو تا ہے۔ بلکہ جن فقہاء نے جواز کا رجحان ظاہر کیا ہے ان کے کلام میں غور کرنے سے اندازہ ہوتا ہے کہ یہ جواز اس وقت ہے کہ جبکہ مستحق کا حصہ مقرر ہو کر منتظم کے پاس آچکا ہو، گویا اس پر مستحق کا صرف قبضہ کرنا رہ گیا ہو باقی تمام مراحل طے اور مکمل ہو چکے ہوں، اس کے علاوہ حق و ذلیفہ اور حق طباعت میں ایک ایسا بنیادی فرق بھی ہے جس کی موجودگی میں مالیک کو دوسرے پر قیاس نہیں کیا جاسکتا، وہ فرق یہ ہے کہ حق وظائف میں ذلیفہ کی مقدار متعین ہوتی ہے اور اس کا ملنا یقینی ہوتا ہے، اس کے برخلاف یہاں حق طباعت میں مالی منفعت کا حاصل ہونا نہ متیقن ہوتا ہے اور نہ متعین اس لئے اس کی بیع بیع عزر کے حکم میں آجائے گی جس کی عادت صریح حدیث میں آئی ہے۔ (اور وہ حدیث اوپر گذر چکی ہے) بلکہ کہیں تو طباعت کے بعد خسارہ اور بعض مرتبہ شدید خسارہ ہو جاتا ہے۔

ماہد جب شریعت کی طرف سے یہ اصول مقرر ہے کہ "ایمان موجودہ بھی اگر مجبور یا محل خطوہ میں، ہوں تو ان کی بیع عزر کا مصداق ہونے کے باعث درست نہیں ہوتی" تو حقوق غیر متعینہ غیر متاکدہ، جبکہ وہ محل خطر میں بھی ہوں، تو ان کی بیع کیونکر درست ہو سکتی ہے؟ کچھ علماء نے "النفوذ من الوظائف بال" دے دئے مسئلہ کے حجاز کی "دلیل کے طور پر حضرت امام حسن و سبط بنی اکرم صلی اللہ علیہ وسلم کی خلافت سے دستبرداری کے بعد ان کے ذلیفہ قبول کر لینے کو پیش کیا ہے۔ لیکن یہ استدلال ایسا ہے جس پر کسی قبصرہ کی ضرورت

باقی پچھ منفر سے آگے
 لے مطلب یہ ہے کہ خرید و فروخت ایسی چیز کی جائز ہوتی ہے جو واقعہً مرجعہ و متعین جو اہد جس کا سپرد
 کرنا دبانے کے، اختیار قدرت میں ہوا ورنہ بیع درست نہ ہوگی۔ اسی لئے مددہ جانور کے حصے کے
 اندر، یا مچھلی تالاب کے اندر، ہو تو اس کی خرید و فروخت جائز نہیں۔

اہل علم کے سامنے نہیں، کیونکہ جیسا کہ تمام باخبر جانتے ہیں، امام عالی مقام کا وظیفہ قبول کرنا محض خلافت سے دستبرداری کے عوض میں نہیں تھا۔ بلکہ اس کے اور بھی مصالح اور وجوہ تھے۔ پھر عدل و خلافت سے وظیفہ تنہا اپنی ہی نہیں ملتا تھا امان کے علاوہ ہی مقدار کے فرق کے ساتھ۔ بکثرت ممتاز صحابہ و تابعین کو ہرزمانہ میں ملا کیا ہے۔ اس بنا پر بلا تکلف کہا جاسکتا ہے کہ امام مہدوی کے وظیفہ کو اگر کسی نے پہلے بھی خلافت سے دستبرداری کا عوض کہا بھی ہے تو وہ صرف طریق تعبیر سے نہ کہ حقیقت کا اظہار۔ خلاصہ یہ کہ مذکورہ تجزیہ سے ظاہر ہوتا ہے احادیث نبویؐ و نیز شریعت کے مسئلہ اصول اور مختلف و متعدد فقہی نظائر کی روشنی میں، کہ محض حق طباعت کے عوض مال لینے کی گنجائش نظر نہیں آتی، کیونکہ اس حق کی حیثیت بس، اجازت کی ہے، جس سے مصنف کی طرف سے مستفیدین کو تصنیف کی نقلیں فراہم کرنے کی صورت میں استفادہ کی اجازت دینے کا اسے حق حاصل ہوا ہے اور نقلیں ہتیا کرنے کے عمل کی بنا پر وہ مالی منفعت کا بھی مستحق ہوتا ہے، البتہ مصنف کو اس کی تصنیف کا عوض ملنا متعدد شرطوں کے ساتھ جائز معلوم ہوتا ہے۔ جن کی طرف ادباً اشارہ کیا جا چکا ہے

خلاصہ بحث

خلاصہ بحث یہ کہ مصنف کو اپنی تصنیف پر کتاب کے پچھلے کے بعد وہ جس شکل میں بھی ہو اس پر معاوضہ لینے کی شرعاً گنجائش معلوم ہوتی ہے (بشرطیکہ وہ کتاب یا تصنیف ایسے مضامین پر مشتمل نہ ہو جن کا بیان کرنا تحریر یا مصنف پر واجب ہو) مصنف اگر بعد وہ کتاب کسی شخص کے ہاتھ فروخت کرتا ہے تب تو اس کی قیمت یا عوض کے لینے کا جواز ظاہر ہی ہے۔ کیونکہ وہ ایک مستقل وجود رکھنے والا، نافع اور مباح الاستعمال فنی (مال مقوم) ہے، لیکن اگر مصنف اصل کتاب کو (مجموعہ اوراق کی شکل میں) فروخت نہیں کرتا بلکہ اس کتاب سے استفادہ کا معاوضہ لیتا ہے تو یہ شکل بھی جائز ہے

(شروع میں ذکر کئے گئے بعض محدثین کے مہول کی بنیاد پر) چاہے جتنے لوگوں کو استفادہ کی وہ اجازت دے۔ اس میں وہ مختار ہے۔

کسی ناشر کو طباعت کی اجازت دینا گویا لوگوں کو ناشر کے واسطے سے اس کتاب سے استفادہ کی اجازت دینا ہے۔ اس لئے کتاب کی اشاعت کی تعداد مقرر کرنے کا ہی مصنف کو ہی اختیار ہوگا۔ اب یہ اجازت یا قلم شخص طابع یا ناشر مستفیدین اور مصنف کے درمیان نمینزل، واسطے کے ہوگا جس طرح یہ واسطے مصنف اور کتاب سے فائدہ اٹھانے والوں کے درمیان۔ کتاب کے پہنچانے کے لئے ہے۔ اسی طرح یہ شخص (طابع یا ناشر) فائدہ اٹھانے والوں سے معاوضہ لیکر اسے مصنف تک پہنچانے کے لئے بھی واسطے ہے۔ اوپر یہ بیان ہو چکا ہے کہ مصنف کو یہ حق ہے کہ وہ اپنی تصنیف سے فائدہ اٹھانے والے ہر شخص سے معاوضہ لے۔ اس کی امکانی اور عملی شکل یہی ہے کہ تصنیف کی نقل (یعنی مطبوعہ کتاب) حاصل کرنے والے ہر شخص سے معاوضہ لے جس کے وصول کرنے کے لئے ناشر مصنف کی طرف سے بنزل وکیل کے ہوا اور کتاب کی نقل (مطبوعہ نسخہ) فراہم کرنے کی بنا پر ناشر بھی اس بات کا مستحق ہوا کہ وہ بھی اپنے اس عمل کا معاوضہ لے سکے۔

پھر وہ مطبوعہ نسخہ چونکہ ناشر کی ہی ملکیت ہے (اور جو بذات خود بھی مال مستقیم ہے) اس لئے اس کی قیمت مقرر کرنے کا اختیار بھی ناشر کو ہوگا۔ مصنف کو نہیں، البتہ مصنف کو استفادہ کا عوض مقرر کرنے کا اختیار ہوگا۔ اسی بنیاد پر ہر مطبوعہ نسخہ کی فروخت پر وہ (یعنی مصنف) کچھ عوض مقرر کر سکتا ہے۔ اور عجاۓ ناشر سے براہ راست یا بالواسطہ کتاب خریدنا گویا استفادہ کی اجازت کا عوض مقرر کرنا مصنف کا۔ اگر مصنف نے استفادہ کے لئے کوئی عوض مقرر کر کے اسے وصول کرنے کا ذمہ دار طابع کو بنایا ہے تو مقررہ عوض ہر مستفید شخص سے لیکر یہ طابع ناشر مصنف تک پہنچانے

کا از روئے معاہدہ مکلف ہوگا۔

اگر مصنف نے ناشر کو یہ اختیار بھی دے دیا ہو کہ جس کو وہ چاہے بلا عوض بھی استفادہ کی اجازت دے سکتا ہے تو یہ ناشر مصنف کو عوض دیئے بغیر بھی کتاب میں کسی کو بلا قیمت یا قیمت (دے سکتا ہے۔ اگر مصنف نے بلا عوض استفادہ کئے کوئی حد مقولہ دی ہے تو بس وہ اسی حد کے بقدر عوض کا مستحق نہ ہوگا۔ ورنہ یہ کام ہوگا، لیکن ایک سوال یہاں پھر بھی رہ جاتا ہے وہ یہ کہ مصنف کی اجازت کے بغیر کسی کے لئے اس کی تصنیف کا چھاپنا اور اس کی رقتیہ یا بلا قیمت (اشاعت کو ناجائز ہو گیا یا نہیں؟

”بلا اجازت مصنف کتاب چھاپنا

راقم سطور کا اس کے عدم جواز کی کوئی دلیل قطعی۔ اب تک۔ نہیں مل سکی ہے۔ البتہ اگر مصنف نے قانون ملکی کے ذریعہ کتاب رجسٹرڈ کر رکھی۔ دوسروں کو بلا اجازت شخص کے علاوہ کسی اور کو) چھاپنے سے منع کر دیا ہو تو ایسی صورت میں اس کا چھاپنا قانون ملکی کے پابندی کرنے والے عام اصولی معاہدہ کی رو سے) شرعاً بھی ممنوع ہو سکتا ہے۔ کیونکہ معاہدہ بعض مواقع پر جہاں کوئی اور شرعی قباحت لازم نہ آئی ہو کسی مباح فعل کی ممانعت کا اختیار حکومت کو ہے، پھر اس ممانعت کی پابندی کرنا۔ معاہدہ قانون ملکی پر عمل کی وجہ سے۔ شرعاً بھی ضروری ہوگا۔ (بشرطیکہ کسی حرام کو حلال یا حلال کو حرام نہ کر دیا گیا ہو) البتہ اس صورت میں بھی بلا اجازت چھاپ کر فروخت کرنے والے سے ہر جائزہ وصول کرنا جائز نہ ہوگا۔ لیکن قانون حکومت کی خلاف ورزی پر حکومت کی طرف سے (غیر ملکی) تعزیر کیا جاسکتی۔ یعنی اسے سزا دی جاسکتی ہے۔

سہ جن حضرات نے ”پیغام نکاح“ جسے مسائل برقیاس کر کے کسی دوسرے شخص کو کتاب کی اشاعت سے منع کرنے کی تمناش راستہ لال بکھارے اس کا اصل بھی زیادہ سے زیادہ یہی نکلتا ہے کہ بلا اجازت چھاپنا ممنوع ہو، لیکن خلاف دروڑی کی صورت میں مالی ”سہر جاتہ“ کا جواز اس سے بھی نہیں نکلتا کیونکہ پہلی شخص کے پیغام دیئے جانے کے بعد اگر دوسرا شخص پیغام دے بھی دیتا ہے تو بلا یا کرنا از روئے حدیث ممنوع چھانے کے باوجود اس پر عمل کرنا جائز نہیں۔ زیادہ احتمال کہ اس طرح مصنف کی اجازت کے بغیر تصنیف سے استفادہ ہوگا۔ مادہ گذری تفصیل سے یہ ممنوع ہونا چاہیے لیکن اجازت کے بغیر استفادہ شرعاً حرام نہیں ہے۔ (زیادہ سے زیادہ نامناسب ہوگا)

مذکورہ بالا تفصیلات ہی سے یہ بھی ثابت ہو جاتا ہے کہ مصنف نے اپنا جو نسخہ
 طبع یا کسی بھی شخص کے ہاتھ فروخت کر دیا ہے وہ خرید کر وہ نسخہ توہ فرمایا۔
 جس قیمت پر چاہے اور جس کے ہاتھ چاہے شرفاً فروخت کر سکتا ہے، لیکن اگر
 کسی شخص کو مصنف نے صرف طاعت و اشاعت کی اجازت دی ہے تو یہ مجاز
 شخص (طابینہ و ناشر) اس اجازت کو فروخت نہیں کر سکتا۔ یعنی یہ کسی اور کو چھپانے
 کی صرف اجازت دینے پر روپیہ مالی عوض نہیں لے سکتا۔ کیونکہ صرف اجازت
 ایسی چیز نہیں جیسے شرفاً خرید و فروخت کیا جاسکے۔
 واللہ اعلم و علمہ اتم

اہل علم سے مکرر گزارش

جبکہ شروع میں عرض کیا گیا، یہاں جو کچھ پیش کیا گیا ہے وہ "فتویٰ" نہیں بلکہ
 طالب علمانہ انداز پر اس مسئلہ کے حل کی ایک کوشش ہے کہ جس سے کتاب و سنت۔
 نیز مسلمہ فقہی اصول و نظائر کی روشنی میں "مصنف" کے لئے مالی منفعت کا حجاز
 نکلتا اور اس کی سہولت کے لئے معاوضہ کی گنجائش معلوم ہوتی ہے۔ اہل علم سے مکرر و متواتر
 درخواست ہے کہ وہ بغور ملاحظہ فرماتے کہ بعد اپنی گرانقدر اور قیمتی آراء سے راقم
 کو مطلع فرما کر ممنون بنائیں۔